


कर्मठ, साहसी, संगठनात्मक, सहज सरल व्यवितत्व के धनी



विनोद सिंह तोमर

श्री
संजीव कांकर
को

भारतीय जनता पार्टी के भिंड जिला अध्यक्ष
बनने पर हार्दिक हार्दिक शुभकामनाएं



सुरेन्द्र भारद्वाज

भारतभूषण दुबे

असलम खान



इंटरनल न्यूज

Reg. No. MPHIN/2014/58411

वर्ष-1, अंक - 9

मई 2015

मूल्य -15/-



अडिग पशुपतिनाथ

विश्व की भयावह ग्रासवी
भूकंप से हिला नेपाल



किसी संज्ञेय अपराध के संदर्भ में पुलिस को सूचना मिलती है तो पुलिस अधिकारी का क्या कर्तव्य है वर्तमान समय में माननीय उच्चतम न्यायालय द्वारा इस संदर्भ में पुलिस अधिकारियों को क्या निर्देश दिये गये हैं इस संदर्भ में हमारे इंटरनल न्यूज के संवाददाता राकेश गुप्ता द्वारा मध्यप्रदेश उच्च न्यायालय जबलपुर में पैरवी करने वाले जाने माने अधिवक्ता प्रमोद सिंह तोमर से एक विशेष परिचर्चा की गई जिसकी जानकारी होना सभी पाठकों एवं आम जनता को होना आवश्यक है अब प्रस्तुत है परिचर्चा के कुछ अंश:-

प्र. अपराध क्या है ?

उ. अपराध एक सीखा हुआ मानव व्यवहार है, जो विधि विरुद्ध होता है। प्रारम्भ में अपराध करते समय अपराधियों में साहस और धैर्य की कमी होती है तथा भय के कारण उनके आरम्भिक अपराध सुनियोजित नहीं होते हैं। मनुष्य में अपराधिकता आरम्भ होने के अनेक कारण हैं- (1) आवेश के कारण (2) आवश्यकता की पूर्ति न होना (3) असफलता के कारण (4) निराशा, ईर्ष्या (5) संगति (6) बदला लेने की भावना (7) कुख्याति प्राप्ति की भावना (8) आधुनिक फैशन का प्रभाव (9) मानसिक स्थिति का अच्छा न होना (10) स्थान विशेष की भौगोलिक स्थिति के कारण (11) मूल्यों में वृद्धि के कारण (12) बेरोजगारी (13) मद्यपान (14) आवारगर्दी (15) कुरूपता (16) घरेलू वातावरण (17) हीनता (18) संरक्षण का अभाव (19) आर्थिक कारण ।

प्र. अपराध कितने प्रकार के होते हैं ?

उ. मुलतः ये पांच प्रकार के होते हैं। (1) व्यक्ति के विरुद्ध (2) सम्पत्ति के विरुद्ध (3) राज्य के विरुद्ध (4) व्यवस्था के विरुद्ध (5) न्याय के विरुद्ध अपराध साधारणतया: उपरोक्त भागों में बांटे गये हैं। गम्भीर एवं साधारण अपराध इन अपराधों की विशेषताएँ हैं।

प्र. अपराधी कितने प्रकार के होते हैं ?

उ. संक्षेप में अपराधियों को निम्न श्रेणी में बांटा गया है (1) नव अपराधी (2) स्थानिक अपराधी (3) रूढ़िवादी अपराधी (4) जन्मजात अपराधी (5) कामुक

अपराधी (6) महिला अपराधी (7) बाल एवं किशोर अपराधी (8) मनोविक्षिप्त अपराधी (9) अभ्यस्त अपराधी (10) सफेदपोश (11) व्यापारिक अपराधी

प्र. प्रथम सूचना एफआईआर क्या है?

उ. अपराध के घटित होने के बाद प्रथम चरण में दी जाती है इसलिये इसे प्रथम सूचना कहते हैं। इस सूचना से पुलिस अधिकारी को अपराध पंजीयन तथा अनुसंधान के अधिकार प्राप्त होते हैं। यह सूचना केवल प्रसंगेय अपराधों की ही होती है जो धारा 154 दण्ड प्रक्रिया संहिता के अन्तर्गत लेख की जाती है। इसे पंजीबद्ध करने के लिये एक अलग से रजिस्टर होता है जो प्रथम सूचना रजिस्टर कहलाता है।

प्र. यह सूचना कौन दे सकता है?

उ. जिस पर अपराध घटित हुआ हो, जिसने घटना देखी हो, जिसको सूचनाकर्ता ने भेजा हो, ग्राम चौकीदार पटेल, पुलिस अधिकारी, एवं अपराधी स्वयं

प्र. केस डायरी क्या कहलाती है एवं इसका क्या महत्व है?

उ. धारा 172 दण्ड प्रक्रिया के अन्तर्गत केस डायरी लिखने का प्रावधान है। अपराध कायमी की नकल से केस डायरी प्रारंभ करते हैं जो परचा नगर कहलाता है। यह केस डायरी दो प्रतियों में लिखी जाती है। प्रत्येक दिन की कार्यवाही का परचा अलग-अलग होता है। दिन भर की कार्यवाही डायरी में रात को एकांत में लिखी जाती है। कार्बन परचा पुलिस अधीक्षक को भेज दिया जाता है।



साधारणतया: निम्न बातें लिखते हैं -

- | | |
|---|---|
| <ul style="list-style-type: none"> ➤ प्रथम सूचना की नकल ➤ घटना स्थल को तपतीश हेतु कब रवाना हुये ➤ घटना स्थल पर कब पहुंचे ➤ निरीक्षण घटना स्थल किसके बताने पर किया व किन साक्षियों के समक्ष ➤ घटना स्थल के हालात ➤ किन - किन व्यक्तियों से अपराध के संबंध में पूछा गया उनके नाम पते- | <ul style="list-style-type: none"> ➤ उनका संक्षिप्त कथन ➤ किन - किन ग्रामों में माल मुलजिम की तलाश की गई ➤ अपराध हुआ है या नहीं ➤ यदि हुआ है तो किनके द्वारा मुकामी है या बाहरी ➤ अपराधियों ने स्थल को कैसे जाना ➤ जो माल जप्त किया गया उसका विवरण किससे व कहां ➤ घटना स्थल पर क्या कोई पदचिन्ह, |
|---|---|

- अगुल चिन्ह मिले
- उनका परीक्षण करवाया गया तो उसकी रिपोर्ट
- मौके पर छायाकार, कुत्ता व अन्य विशेषज्ञ की सहायता ली गई तो उसका खुलासा
- किस मुलजिम की गिरफ्तारी कब व कहां की गई, पूर्ण विवरण
- जमानत पर छोड़ा गया तो उसका विवरण या थाना लाया गया

- हवालात बंद करने की रिपोर्ट
- अपराधी का रिमाण्ड पर भेजने की रिपोर्ट
- पुलिस रिमाण्ड प्राप्त किया गया या जुडीशियल रिमाण्ड व क्यों
- अगर किसी का मेडिकल परीक्षण कराया गया हो तो उसका पूर्ण विवरण, चोटे किस प्रकार आई है उनका भी खुलासा
- वरिष्ठ अधिकारियों ने कब सुपरवीजन किया तथा क्या-क्या हिदायतें दी हैं वे कब - कब तामीली की गई
- पहचान कार्यवाही पुरुष अथवा माल की रिपोर्ट
- खात्मा, खारजी, चालानी कार्यवाही की रिपोर्ट
- जब -जब किसी अपराध में कोई कार्यवाही की जावेगी उसका परचा डायरी में लेख किया जावेगा
- पुनः विवेचना में ले जाने की रिपोर्ट
- चालान के साथ कौन - कौन से पत्रक अदालत भेजे जा रहे हैं व कौन - कौन सा माल चालान के साथ अदालत भेजा जा रहा है उसका भी खुलासा करेंगे।

- कौन - कौन गवाह क्या -क्या साक्ष्य देगा इसका भी बीफ़ डायरी में बनाया जावेगा।

महत्व

- अदालत द्वारा जांच तथा विचारण अपराध के समय केस डायरी देखी जा सकती है।
- रिमाण्ड स्वीकार के समय जमानत दिये जाने के समय अदालत डायरी देख सकते हैं।
- अधिकारीगण डायरी को देखकर अपराध की प्रगति को देखते हैं तथा ये भी देखते हैं कि इनके द्वारा दिये गये मार्गदर्शन कहां तक अनुसंधानकर्ता ने पातन किये हैं।
- साक्षी को विपरीत घोषित किये जाने पर अदालत इसे देख सकती है।
- 159 साक्ष्य अधिनियम के अन्तर्गत साक्षी अपनी साक्ष्य के दौरान याददाशत ताजा कर सकता है।
- अपराधी भी उस भाग को जितने भाग को साक्षी अनुसंधानकर्ता देखता है देख सकता है।

- पूर्व जमानत के प्रकरणों में भी डायरी अदालत के समीप प्रस्तुत करना होता है।

प्र. प्रत्येक पुलिस थाने में अपराध संबंधी कितने रजिस्टर होते हैं?

उ. अपराध संबंधी रजिस्टर

- प्रथम सूचना रजिस्टर
- रोजनामचा आम
- जरायम रजिस्टर
- ग्राम अपराध पुस्तिका
- केस डायरी
- हिस्ट्रीशीट
- जप्त शुदा सम्पत्ति का रजिस्टर
- गिरफ्तारी का रजिस्टर
- भागे हुए एवं उद्घोषित उपराधियों का रजिस्टर
- अचानक अप्राकृतिक भृत्य का रजिस्टर
- जन्म-मरण सांख्याकी रजिस्टर
- गुमे हुये पशुओं का रजिस्टर
- अपराधिक वर्गीकरण रजिस्टर
- अपराध वर्गीकरण रजिस्टर
- अदम दस्तन्दाजी अपराधों की रिपोर्ट का रजिस्टर

प्र. यदि किसी प्रासंगिक अपराध की सूचना पुलिस अधिकारी की दी जाती है तो उसका क्या कर्तव्य है?

उ. पुलिस अधिकारी को तत्काल उस पर प्रथम सूचना रिपोर्ट लिखनी चाहिये इस संदर्भ में माननीय उच्चतम न्यायालय ने ललिता कुमारी विरुद्ध उत्तरप्रदेश राज्य में यही न्याय सिद्धांत प्रतिपादित किया है।

प्र. यदि कोई पुलिस अधिकारी प्रथम सूचना रिपोर्ट लिखने के बाद या उसके द्वारा अपने कर्तव्यों का सही पालन नहीं किया जाता है तो उनके ऊपर भी कोई कार्यावाही का प्रावधान है?

उ. हां यदि वह ऐसा करते हैं तो वह मध्यप्रदेश सिविल सेवा (आचरण) नियम 1965 के नियम तीन के विभिन्न प्रावधानों एवं पुलिस रेंग्युलेशन के पेरा 62 (अ) एवं 64

(2) की अवहलेना है जिसमें उनकी सर्विस तक जा सकती है।

प. क्या माननीय उच्चतम न्यायालय द्वारा अनुसंधान अधिकारी को अपराध की विवेचना के संदर्भ में किसी प्रकार के दिशा निर्देश दिये गये हैं?

उ. हां माननीय उच्चतम न्यायालय द्वारा अरनेस कुमार विरुद्ध बिहार राज्य में यह कहा है जो इस प्रकार है। दंड प्रक्रिया संहिता 1973 धारा 41 और 41-क-धारा 41 और 41-क.द.प्र.सं. के सम्यक पालन हेतु जिससे कि पुलिस अधिकारीगण अनावश्यक रूप से अभियुक्त को गिरफ्तार नहीं करें और मजिस्ट्रेट्स यंत्रवत और अप्रासंगिक रूप से निरोध अधिकृत नहीं करें उच्चतम न्यायालय ने अपने निर्णय के पद 14 में अंकित किये गये निर्देश दिये - आगे यह स्पष्ट

किया गया कि उन निर्देशों के अपालन करने पर संबंधित पुलिस अधिकारीगण विभागीय कार्यवाही के पात्र होंगे और साथ वे न्यायालय की अवमानना के लिये उच्च न्यायालय में जवाबदार होंगे - यह भी निदेशित किया गया कि न्यायिक की अवमानना के लिय उच्च न्यायालय में नहीं करते हैं वे उपयुक्त उच्च न्यायालय में न्यायालय की अवमाना के लिये जिम्मेदार होंगे- यह भी स्पष्ट किया गया कि निर्देश न केवल धारा 498 - क.भा. द.सं.या.धारा 4 दहेज प्रतिशोध अधिनियम के प्रकरणों को लागू होंगे बल्कि उन प्रकरणों को भी लागू होंगे जहां अपराध अर्थदंड के साथ - साथ या अर्थदंड के बिना, 7 वर्ष के कारावास से कम या 7 वर्ष के कारावास तक दंडनीय है।